

# ВЫТБАР

ГАЗЕТА ДЭМАКРАТЫЧНЫХ ПЛЫНЯУ ПРЫДЗВІНСКА-ПРЫДНЯПРОЎСКАГА КРАЮ

№ 19 (47) 16—22 чэрвеня 1993 г.

Цана 3 рублі

## У НАС У ГАЗЕЦЕ:

- Чытайма палітычных апанентаў
- І Маркс быў камерсантам?
- Проста інфармацыя
- ТБ, кіно

## А беспрацоўнаму няёмка

На цэнтральнай плошчы Сянно адноўлены стэнд гонару. На ім змешчаны імёны лепшых працаўнікоў прамысловасці, сельскай гаспадаркі, народнай адукацыі, культуры, аховы здароўя і г. д.

Зноў такім чынам, мусіць даецца ў знак сверб-на-стальгія па прыкметах сацыялістычнай саўковасці? Зноўку, пэўна, камусці хочацца матэрыяльныя вынікі працы замяніць маральнай ацэнкай? Зноў да камунізму?

М. МАРУДАУ.

## Інтэрвію старшыні Віцебскай Рады БНФ «Адраджэньне» М. Паўлава

«Выбар»: Як Вам, спадар Паўлаў, публікацыя Л. Маслюкова ў «Советской Белоруссии» ад 26 траўня г. г.?

М. П.: Матэрыял мне спадабаўся, але адзначу, што спадарыня Маслюкова карысталася дрэнным перакладам, з-за чаго маюцца пэўныя недарэчнасці і няўдачныя акцэнты. Напрыклад, незразумела, як можна скласці (і навошта?) справядачу пра парламенцкія дэбаты аб новым законе пра выбары. У пратаколе адзначана—даслаць новы беларускі закон пра выбары на азнаямленне ў Нямеччыну. У кантэкście артыкула правільна пазначана, што контра ў Народным банку Нінбурга вызначана для ўсіх дэмакратычных партый Віцебска. Дакладная пазначка рахунку—саздайнічанне дэмакратыі ў Віцебску. Але ж не, у загаловак выносіцца назва «Счет в банке Нинбурга для Витебской рады БНФ». Прынамсі контра ў банку—гэта іхняя нямецкая справа, а ж яго не адчыняў. На рахунак паступаюць грашовыя ахвяраванні ад прыватных асобаў. Ня так ужо й лёгка сабраць гэтыя сродкі, таму і ўтварылася рабочая група ў Нінбургу дзеля спрыяння дэмакратыі ў Віцебску. Я мяркую атрымаць гэтыя ахвяраванні з поўным выкананнем патрабаванняў законаў Беларусі. Паступленне сродкаў у валоданне не супярэчыць Статуту БНФ «Адраджэньне».

«Выбар»: А як нахонт умяшання іншаземцаў ва ўнутраныя справы Беларусі?

М. П.: Перадусім павінен звярнуць увагу на тэрміналогію публікацыі: перадавыбарчыя турніры, перадавыбарчая кампанія. Адначасова ўжываецца і больш звыклы тэрмін—выбарчая кампанія. Ад гэтай мешаніны ствараецца ўражанне пра бясконцыя выбары на Беларусі. Але па сутнасці перадавыбарчая кампанія—гэта будзённая, звычайная да ачмураўня чорная праца ўдзельнікоў палітычных рухаў, партый і шараговых выбаршчыкаў. Калі ж, як прыватная асоба і адначасова ўдзельнік руху БНФ, атрымаў ці заробіў грошай у валоданне і выдаткаваў

па сваім меркаванні, напрыклад, на справы Фронту—дык гэта таксама фінансаванне перадавыбарчай кампаніі? Я ем, сплю, адпачываю, чытаю палітычную літаратуру з думкамі аб наступных выбарах—гэта таксама перадавыбарчая кампанія?

«Выбар»: І ўсё ж якія кропкі судакранання ёсць паміж дэмакратамі Віцебска і Нінбурга?


М. П.: Згодна пратаколаў, інтарэсы «зялёных», хрысціянскіх дэмакратаў, сацыял-дэмакратаў і вольных дэмакратаў Нінбурга прадстаўляе ўстанова інтэрнацыянальных сустрэчаў (ІБВ), каардынуючым партнёрам з боку Віцебска ёсць Віцебская Рада БНФ. Як найбольш арганізаваная сіла, мы прадстаўляем інтарэсы віцебскіх аб'яднаных дэмакратаў і сацыял-дэмакратаў. Віцязьяне павінны выдрукаваць бюлетэнь пра сумесныя намаганні дзеля развіцця дэмакратыі. З 10 па 12 верасня 1993 года ў Віцебску для патэнцыяльных кандыдатаў у дэпутаты будзе праведзены семінар па тактыцы выбарчай барацьбы, палітычнай сістэме Нямеччыны, выбарчаму праву ФРГ і г. д. Правядзе семінар сацыял-дэмакрат спадар Лотар Гробрэр з Ніжнесаксонскага цэнтру палітычнай адукацыі ў Ганове. Гэтым семінарам зацікавіўся Фонд спрыяння дэмакратычным рэфармам імя Ляона Сапегі І, як паведаміў старшыня фундацыі Георг Куневіч, спрычыніцца да яго правядзення. Два разы на год віцебскія палітыкі павінны наведваць у Нінбург. Не жаль, не зладзілася паездка ў траўні 1993 г. Тым разам у Нямеччыну павінны былі ад'ехаць 8 чалавек, сярод іх два дэпутаты гаспавету і адзін дэпутат абласнога Савета. Зразумела, што такія візіты быццам костка ў горле гарадзкой камуністычнай уладзе, таму і была ўсунутая палка ў кола. Непрыгожую ролю ў гэтым абломе згуляла турыстычная фірма «Спутнік», дырэктар якой спадар Сяргей Галуза заявіў, што справа афармлення дакументаў была асабістай праблемай спадароў палітыкаў. Між іншым астатніх удзельнікоў паездкі (непалітыкаў) «Спутнік»

паінфармаваў загадзя і своечасова запрасіў запойніць адпаведныя дакументы. Так што ў будучым мець стасункі з гэтай нядабрэчылівай фірмай Фронт не плануе.

«Выбар»: Ці маеце яшчэ якія кантакты з замежжам?

М. П.: У 1989 годзе Віцебская Рада БНФ атрымала ад заходне-берлінскай арганізацыі «Мірная ініцыятыва» апарат па замеры колькасці радыёнуклідаў у прадуктах харчавання па цэзію «Бекерэль-манітор ЛБ-200» коштам 5500 нямецкіх марак, на сёння гэта складае каля 4,6 мільёна рублёў. Апарат быў атрыманы дзеля наладжвання працы пункту незалежнага дазіметрычнага кантролю. Але Віцебскі абласны камітэт па ахове прыроды ў асобе ягонага старшыні Б. Плавінскага начыста адмеў гэтую прапанову і нічым не дапамог. Сілаў на адкрыццё незалежнага дазіметрычнага пункту не хапіла, таму «Бекерэль-манітор» быў пад распыску перададзены ў Віцебскі інстытут радыяцыйнай медыцыны, дзе выкарыстоўваецца да сёння. Маём добрыя адносіны з Польска-Чэска-Славачкай Салідарнасцю, заснаванай яшчэ Вацлавам Гавелам і Лехам Валенсам. Добрая перапіска ўсталявалася з Аб'яднаннем беларусаў Аўстраліі.

Што да сімпатый іншаземцаў да нашых палітычных арганізацый і перарастання іх ва ўмяшальніцтва ў нутраныя справы Беларусі, то хай гэтак умяшальніцтва заканастануе адпаведная дзяржаўная ўстанова. Калі такой канстатацыі няма, то, відаць, няварта вешаць абвінавачванне на нейкую краіну. Наколькі я ведаю, з нашым асноўным палітычным праціўнікам—камуністамі—не надта жадаюць сумоўя прадстаўнікі таго ж замежжа. Больш таго, на запланаваны ўвосень семінар для кандыдатаў у дэпутаты прадстаўнікоў пракамуністычных структураў прасілі не запрашаць. Разам з тым прагледжваецца вялікае зацікаўленне нямецкіх палітыкаў, бізнесмэнаў да Беларусі. Трэба быць дурнем, каб не знайсці з гэтага зацікаўлення вялікую карысць для Беларусі.



Пол Мор прыехаў на Беларусь у 32-гі раз.  
Фота С. АНТОНА.

## І масла ў якасці прэзента

У мінулую сераду з кароткачасовым візітам у Віцебску знаходзілася дэлегацыя «Сіці Хоуп Інтэрнэшнл». На гэты раз у горад прыехалі кіраўнік дабрачыннай арганізацыі Пол Сартэл Мор з жонкаю Шэран Ілэйн Мор, прадстаўнікі фірмаў «Хайнц», «Квінсі», «Гербер», прадукцыя якіх складала гуманітарную дапамогу.

У аблвыканкаме амерыканцы сустрэліся з намеснікам старшыні А. Каралёвым і некаторы-

мі іншымі кіраўнікамі. Затым яны скіраваліся ў магазін «Цэнтральны», дзе пабачылі продаж таннага масла са Злучаных Штатаў. П. Мор набыў паўкілаграма прадукта і падарыў яго першай жанчыне, што трапілася на вуліцы.

Госці наведлі таксама і Дом дзіцяці ў Некраполлі.

Пасля гэтага група адбыла ў Гародню.

Ю. СЯРГЕЕУ.

## І як заўсёды—аўтографы

Невялікая станцыя Крынікі на Лёзненшчыне. Прыгажосць прыроды, шчырасць людскіх сэрцаў. Тут амаль сорак гадоў таму назад у сярэдняй школе, якая носіць цяпер імя Міхася Лынькова, пачынаў настаўнікам сваю працоўную дзейнасць віцебскі пісьменнік Давід Сімановіч.

Таму й невыпадкова, што менавіта тутак з нагоды 45-годдзя творчасці літаратара прайшоў паэтычны вечар. На ім

выступілі дырэктар школы С. Жарына, ветэран вайны й працы А. Каралёў, кіраўнік школьнага музея М. Лынькова Л. Алёшкіна. Аўтар-выканаўца В. Гудзьялёва праспявала «Песню аб маленькай станцыі», якую Сімановіч прысвяціў Крынкам. Вучні чыталі ягоныя творы. Удзячны аўтар падарыў ім аўтографы.

М. ВАЛАЧОВІК.



## Чытайма палітычных апанентаў

Шаноўны спадар чытач! Прачытайце апошнія радкі артыкула і, калі ў Вас няма часу, гэтага Вам досыць. Там увесць сэнс маёй нататкі.

А ўзяцца за перапрывіду пакрыўджаны допіс Льва Іванавіча Пілатовіча «Бывай, «Звязда»!» (амаль як у Хэмінгуэя «Бывай, зброя!») на другой паласе № 21 (66) газеты «Мы и время». Уся паласа чамусьці падаецца пад шыльдай «МіВ уполномочен заявить» (калі і кім уполномочен, на якую дзею—незразумела).

Дык вось што піша Леў Іванавіч: «У мінулым годзе я перастаў вылісваць газету «Известия» за тое, што яна ўнесла свой уклад у развал Саюза, і распальванне міжнацыянальнай варожасці... Быў шматгадовым падпісчыкам часопіса «Крокдил». Але шматлікія карыкатуры на Леніна я дараваць яму не мог і ў гэтым годзе не выпісаў... І вось чарга дайшла да газеты «Звязда». Іі лютага прачытаў брудны пасквіль Зянона Пазыняка «Пакарэнне»... І вось новая публікацыя «Д'яблы». Мне шкада расставалася з газетай, я яе шматгадовы чытач... Але падпіска на газету—матэрыяльная і маральная падтрымка яе. Не хачу падтрымліваць і слухаць плётка пра Леніна».

З допіса пераконваецца, што адмовіцца ад газеты сп. Пілатовіча прымушаюць не грашовыя цяжкасці (наадварот, ён прызнае, што «Звязда» больш танная) і не безмясцоўнасць газеты («...Газета ўмела падае матэрыялы, сцісла і ўсебакова інфармуе чытачоў па многіх пытаннях і смела выяўляе факты карупцыі»). Але ж ці варта кідаць старэйшую беларускую газету савецкага часу на той падставе, што яна надрукавала некалькі артыкулаў З. Пазыняка?

Пытанне сур'ёзнае і яго можна паставіць шырэй. Ці рэгулярна мы чытаем выданні палітычных апанентаў і сочым за тым, што адбываецца ў іх стане? Альбо вер-

нем нос адразу, як толькі ўбачым надпісы «Мы и время», «Политика, Позиция. Прогноз», «Славянские ведомости» (загадалі доўга жыць) ці наогул выданне на расейскай мове? Станоўчы адказ на першае пытанне азначае, што мы кіруемся цяперашым розумам; на другое—што мы паддаемся эмоцыям.

У кнізе М. Прашуніна «Что такое полемика?» (М., Политиздат, 1985) мы чытаем, што У. Ленін самым дбайным чынам знаёміўся з друкаванымі працамі Кауцкага, Мілюкова, Струве, Туган-Барановскага. У дыскусіях аб сутнасці імперыялізму ён не саромеўся звяртацца да фактычных дадзеных і да буржуазных прафесараў, здольных даць каштоўныя вынікі ў галіне спецыяльных даследаванняў; Ленін браў у іх факты, адкідаючы прэч іх тэарэтычныя развагі з нагоды гэтых фактаў.

Трохі жартуліваю сітуацыю мы сустракаем у дзіцячай кніжцы М. Носава «Незнайка на Луне». «...Сунув чмодак пад сіденье, он вытащил из кармана целый ворох газет и принялся читать их. Здесь были и «Деловая смекалка» и «Давилонские юморески», и «Газета для толстеньких», и «Газета для тоненьких», и «Газета для умных», и «Газета для дураков».

Да, да! Не удивляйтесь: именно «для дураков». Некоторые читатели могут подумать, что неразумно было бы называть газету подобным образом, так как кто станет покупать газету с таким названием. Ведь никому не хочется, чтобы его считали глупцом. Однако давилонские жители на такие пустяки не обращали внимания. Каждый, кто покупал «Газету для дураков», говорил, что он покупает ее не потому, что считает себя дураком, а потому, что ему интересно узнать, о чем там для дураков пишут. Кстати сказать, газета эта велась очень разумно. Все в ней даже для дураков

было понятно. В результате «Газета для дураков» расходилась в больших количествах не только в городе Давилон, но и во многих других городах».

Чытайма «Поднятую целину» М. Шолохова. На апошніх старонках рамана чэксты выяўляюць антыбальшавіцкую змову і арыштоўваюць белагвардзейца Полаўцава. «При обыске на квартире у него, кроме маузера, ничего компрометирующего не оказалось. Ни единой бумажки не было в его фанерном чемодане. Но на столе были аккуратно сложены все двадцать пять томов сочинений Ленина».

—Это принадлежит вам? — спросили у Половцева.

—Да.

—А для чего вы имели эти книги?

Половцев нагло в усмехнулся:

—Чтобы бить врага, надо знать его оружие...»

Сур'ёзны палітык ніколі не аддасца па ўладу сваім эмоцыям, але будзе мець, як казаў Ф. Дзяржынскі, «халодны розум, гарачае сэрца і чыстыя рукі». Не даць захліснуць сябе эмоцыям, распачы, злоба—патрабаванне часу. Як справядліва заўважыў У. Ленін, «озлобление вообще играет в политике обычно самую худую роль». Мяркую, што гэтая думка будзе на карысць прадстаўнікам любой палітычнай плыні. Таму і накіроўваю гэты артыкул не толькі ў «Выбар», але і ў «Мы и время».

Чытаць трэба ўсялякую прэсу: левую і правую, камуністычную і антыкамуністычную, патрыятычную і нацыяналістычную і нават, фашысцкую, калі такая з'явіцца. Не дзеля таго, каб поўнасцю зразумець палітычных апанентаў і стаць на іх бок. Як кажуць французы, «tout comprendre c'est tout pardonner»—«усё зразумець—значыць усё дараваць». Але дзеля таго, каб заўсёды быць у курсе падзей.

Уладзімір СЛАБІН

## Пазіцыя

### Цэнтральнай Рады БСДГ па пытанню аб увядзенні пасады прэзідэнта ў Беларусі

Пытанне аб прэзідэнцтве—гэта частка шырокай праблемы дзяржаўнага будаўніцтва, пры вырашэнні якой трэба ўлічваць гістарычныя традыцыі, менталітэт беларускага народа, цяперашняе палітычнае і эканамічнае становішча краіны.

Прытрымліваючыся прынцыпу падзелу ўлады з дакладным вызначэннем кампетэнцыі кожнай яе галіны, БСДГ арыентуецца на дынамічную мадэль праўлення, якая магла б адначасова забяспечыць устойлівасць улады і правядзенне эфектыўных рэформ. Такім умовам адпавядае змешаная форма праўлення: усенародна выбраны прэзідэнт і прафесійны парламент. Прэзідэнт з'яўляецца кіраўніком дзяржавы, кіраўніком выканаўчай улады—прэм'ер-міністра. Узаемная адказнасць заканадаўчай і выканаўчай улад дасягаецца магчымасцю парламента адправіць у адстаўку ўрад і правам прэзідэнта распустыць парламент.

БСДГ выказвае спадзяванне, што ўсенародныя выбары прэзідэнта, прамыя выбары парламента і кіраўнікоў мясцовай улады стануць крокам да ўсталявання дэмакратычных прынцыпаў у беларускім грамадстве.

Цэнтральная Рада БСДГ.



Вільня. На месцы барыкад 13 студзеня 1991 г.

Фота В. БЕЛАВУСА.

## Пісьмовыя баталіі

Як паведамляла наша газета, сесія Віцебскага гарсавета 21 красавіка прыняла рашэнне аб прыватызацыі некаторых аб'ектаў гарадской камунальнай маёмасці. Гарадскі Савет, аўтаматычна падтрымаўшы пазіцыю выканкама па гэтым пытанню, пайшоў на парушэнне дзеючага заканадаўства (напэўна, мясцовы Савет бярэ прыклад з Вярхоўнага).

Пасля гэтага рашэння пачалася інтэнсіўная перапіска паміж інспекцыяй Кантрольнай палаты па Віцебскай вобласці і кіраўніцтвам гарсавета. На пачатку траўня інспекцыя перадала старшыні Савета В. Неушаву прадпісанне, у якім, грунтуючыся на заканадаўстве (Закон «Аб уласнасці ў Рэспубліцы Беларусь», «Аб мясцовым самакіраванні і мясцовай гаспадарцы» і «Часовы парадак раздзяржаўлення эканомікі і прыватызацыі дзяржаўнай уласнасці ў Рэспубліцы Беларусь»), прапанавала прыняць меры па прывядзенню рашэнняў гарсавета (ад 21 красавіка) і Віцебскага гарвыканкама ў адпаведнасць з існуючымі законамі. У прадпісанні ўказваецца на парушэнні заканадаўства, дапушчаныя падчас прыватызацыі будынкаў па вуліцах 2-я Фрунзе, 4, Лазо, 76 і Пушкіна, 4. Пры продажы гэтых дамоў гарвыканкам, на думку работнікаў Кантрольнай палаты, перавысіў свае паўнамоцтвы. Адбылося і парушэнне падчас продажу будынкаў да незавершанага 18-павярховага хмарачоса па Маскоўскаму праспекту ды гандлёвага цэнтра ў мікрараёнах «Поўдзень-3, 4».

У сваім адказе на прадпісанне Кантрольнай палаты старшыня гарсавета В. Неушаў спрабуе даказаць, быццам якіх-небудзь парушэнняў уладамі дапушчана не было, што адчужэнне большасці аб'ектаў, узгаданых у прадпісанні, наогул не прыватызацыя. Тут можна згадаць з Валерыем Мікалаевічам. Сапраўды, падобнае—не прыватызацыя, а на наш погляд, «прыватызацыя».

Пра дом № 4 па вуліцы Пушкіна мэр у адказе ўвогуле не прыгадвае. А будынак жа з'яўляецца помнікам архітэктуры! У заканчэнне Неушаў піша: «Аналіз працы выканкама па продажы і прыватызацыі дзяржаўнай маёмасці выявіў недахопы, якія характэрныя як для Віцебскага гарвыканкама, так і для органаў улады і кіравання іншых гарадоў рэспублікі».

Што ж, і за гэтае дзякуй. А то супрацоўнікі Кантрольнай палаты, пэўна, не ведалі, што раскрадаюць дзяржмаёмасць не толькі ў нас, а па ўсёй краіне. Але што яны могуць зрабіць? Мо толькі прапанаваць таму ж Неушаву прытрымлівацца закона? А старшыня гарсавета, не доўга думаючы, адхіляе іх прадпісанне.

На днях кіраўніцтва інспекцыі Кантрольнай палаты па нашай вобласці накіравала віцебскаму мэру яшчэ адну «дэпешу», у якой прапануе яму даць канкрэтны адказ па канкрэтных аб'ектах і ўсё ж такі выправіць дапушчаныя парушэнні закона. Пісьмовыя баталіі працягваюцца. І зацягваюцца.

А. БУКАЧОУ.

### Навіны Беластоцчыны

#### У БГКТ—тузін з'ездаў

Напрыканцы траўня адбыўся XII з'езд Беларускага грамадска-культурнага таварыства, які прыняў новы статут арганізацыі. Новым кіраўніком БГКТ стаў Ян Сычэўскі.

Ю. С.

### У мясцовых філіях

#### Нашай Грамады прыбыло

Абласная партыйная арганізацыя Беларускай сацыял-дэмакратычнай Грамады папоўнілася сябрамі з Мёраў. Віцебскія грамадоўцы павіншавалі іх з рэгістрацыяй Мёрскай філіі ў Цэнтральнай Радзе БСДГ.

М. КАЛІНОЎСКІ.

#### Зноў чакай таго ж

На мінулым тыдні ў беларускім адзездзеле абласной бібліятэкі быў прыкметаны старшыня віцебскай думы Славянскага сабору «Белая Русь» за праглядам добрай кнігі беларускіх выданняў—В. Ластоўскага, У. Ігнатюскага, М. Багдановіча. Выходзіць, чытаюць «саборнікі» па-беларуску, калі трэба. Але дасведчаныя людзі сцвярджаюць, што ў бліжэйшы час трэба чакаць чарговай порцыі імперскіх пам'яў у мясцовым друку.

Наш кар.

#### А лепей—на лацінцы

Наша Дзвіна ў старажытнасці мела троху іншыя назвы: Рубон або Рудон, Дуна, Дзвіна альбо Віна. У Палаты таксама было староў найменне—Турунт. Шэраг вучоных трымаецца думкі, што вядомая з твораў Гамэра і ягонага вучня Гесіёда рака Эрыдан, куды заваліўся ў сваёй агнёвай калясьніцы нізрынуты з неба Фэтон—гэта сучасная Дзвіна. Так што вінішваем кіраўніцтва гатэля «Эрыдан» (былы «Савецкі») з удала выбранай назвай. На наш погляд, вельмі прыстойным выглядала б напісанне назвы гатэля па-беларуску лацінкай «Erydan».

Наш кар.

Нягледзячы на бадзёрыя запэўніванні віцэ-прэм'ера Беларусі М. Косыцківа на ідучай сесіі Вярхоўнага Савета, што з бензінам праблемаў

у гэтым годзе ня будзе, 12 чэрвеня на АЗС па Гарадоцкай шашы паліва не было ні кроплі.

М 2140.



На старонках тутэйшых газет

# І Маркс быў камерсантам?

8 чэрвеня ў «Віцебскім рабочым» змешчана інтэрв'ю з дэлегатамі II з'езда партыі камуністаў Беларусі Г. Харытонавай і Т. Ішчанка, якое ўзяў у іх дэлегат гэтага ж з'езда журналіст Л. Саратокін. На пытанне: «Якое вызначэнне падзеі, што адбылася, далі б Вы?» Тамара Уладзіміраўна Ішчанка, у прыватнасці, адказала: «Важны. Вельмі і вельмі патрэбны і для камуністаў, і для людзей». Дык што, камуністы — не людзі? Напэўна, маецца на ўвазе для ўсіх астатніх людзей, беспартыйных. Чаму «вельмі патрэбны і важны»? Аказваецца, людзі «з кож-

ным днём рэальней пачынаюць усведамляць тую ісціну, што няма ў простага чалавека іншага абаронцы, чым партыя камуністаў».

Вось так. Забудзьце, людзі, што 70 гадоў з простага чалавека здэкавалася камуністычная партыя. Забудзем пра ленінска-сталінскі тэрор, пра ГУЛАГ, пра калектывізацыю. Забудзем, хто паслаў нашыя войскі на бессэнсоўную бойню ў Афганістан, хто вінаваты ў Чарнобылі, хто хаваў праўду ад народа пра ўсе гэтыя крываствы. Забудзем, што пад кіраўніцтвам камуністычнай наменклатуры разбазар-

валіся прыродныя багаці і сама прырода бялітасна знішчалася. Забудзем, як забыліся па загаду камуністычных правадыроў, пра сваю шматвяковую гісторыю.

І зноў пачнём пад «мудрым» кіраўніцтвам будаваць. Што канкрэтна будаваць, нам паказвае Г. Харытонава, цытуючы праграму сваёй партыі: «... пабудова грамадства, свабоднае ад эксплуатацыі, заснаванае на прынцыпах сацыяльнай роўнасці і справядлівасці, чалавечнасці адносінаў паміж людзьмі, здольнае забяспечыць духоўнае і фізічнае развіццё кожнага».

Тое ж самае абяцала хрушчовская праграма стварыць да 1980 года. Камуністычная наменклатура, адэкуючыся

з народа, паспяхова пабудавала камунізм для сябе, раскошна жыла, адгарадзіўшыся ад простага людз сцяной прывілеяў ды ільгот. Зручна ўладкавалася яна і цяпер. Стварыла безуладдзе, і, карыстаючыся маўчаннем народа, усімі магчымымі спосабамі энергічна расцягвае па сваіх кішнях народнае дабро. Хто цяпер будзе шыкоўны катэдж? Пэўна, рабочаму, сялянину, настаўніку гэтыя гмахі заробак не дазваляе ўзвесці.

Камуністы на апошнім з'ездзе не толькі «клапаціліся» пра народ, але і пра сябе, як звычайна, не забыліся. Яны самі сабе дазволілі займацца камерцыяй, спаліваючы на тое, што Маркс і Энгельс былі прадпрымаль-

нікамі. Цікава, як у гэтую схему ўпісваецца Ленін, які ўсё жыццё змагаўся з капіталістамі-прадпрымальнікамі? Ці пра яго большавікі забыліся? Хутчэй за ўсё, як кажуць Т. Ішчанка і Г. Харытонава, «ад рэальнага жыцця нікуды не дзенешся». І хоць Галіне Харытонавай вельмі не да спадобы прыватная ўласнасць, рэчаіснасць сведчыць, што менавіта яна (ўласнасць) забяспечыла эканамічны росквіт і палітычную стабільнасць вядучых дзяржаў — ЗША, Японіі, Германіі, Францыі, Вялікабрытаніі і іншых.

Пагэтак верны ланінец Л. Саратокін можа спакойна займацца камерцыяй.

А. БУКАЧОУ.

## РЭПЛІКА

Г. Каралёў у «Віцебскім рабочым» ад 10 чэрвеня г. г. распавядае пра святкаванні 600-годдзя Дубровы. Дубровенцы многа робяць дзеля ўмацавання дружбы і адносін з працаўнікамі Красненскага раёна Смаленскай вобласці, ад-

значае аўтар. Няўжо паважаны Г. Каралёў ня ведае, што насельніцтва Красненскага раёна — гэта тыя ж самыя беларусы, што і ў Дубровенскім раёне, толькі адышлі калісьці пад юрысдыкцыю РСФСР. Але яны — аўтахтоны, спрадвечныя жыхары на сваёй зямлі. Нават тыпова беларускае прозвішча кіраўніка адміністрацыі

Красненскага раёна сп. Ліцьвінава сведчыць пра гэта. Пра беларусаў Смаленшчыны не казалі ні слоўца народныя дэпутаты У. Кулакоў і І. Цярэшкам. А цікава б было ведаць, як Рэспубліка Беларусь апыкуе смаленскіх беларусаў — колькі беларускіх кніжак даслалі, колькі школак беларускіх адчынілі, колькі

навучэнцаў мэтанакіравана прынялі ў беларускія ВНУ. Дый толькі дарэмна — камуністычную наменклатуру гэта ніколі не цікавіла і наўрад ці зацікавіць.

Г. Каралёў яшчэ нагадвае сапраўды цікавы штырх — як дубровенская чэрнь у 1514 годзе пасілася пад маскоўскае падданства. І падае гэтую падзею як сімвал спрад-

вечнай дружбы рускіх (маскавітаў) і беларусаў (ліцьвінаў). Вось толькі якімі сяброўствам і любоўю растлумачыць бясконцыя напады Масковіі на беларускія землі з канца XV стагоддзя? Так ня тое што пад крысо «Трэцяга Рыму», але і да турэцкага султана будзеш праціца — абы выжыць.

Бацькаўшчынец.

## А ЯНЫ ПРАХОДЗІЛІ...

На мінулым тыдні партыя камуністаў і «Працоўны Віцебск» на пляцы Волі збіралі подпісы ў падтрымку звароту другога з'езда ПКБ да Вярхоўнага Савета.

Дынамік разнісіў над плошчай бравурныя маршы і песні. Разв'яваліся на ветры сцягі неіснуючых СССР і БССР. Жанчына сярэдніх гадоў у перапынках між музыкай зачытвала

зварот камуністаў. «...Не дапусціць умяшчэння вольных рознічных цэнаў на прадукты харчавання і прадметы першай неабходнасці, бо ўмяшчэнне такіх цэн небяспечна сацыяльным выбухам, які прывядзе да трагедыі... Аднавіць разарваныя эканамічныя і культурныя сувязі, аднавіць СССР...» і г. д. «Віцебляне! Не праходзьце міма! Падпісвайцеся пад нашым зваротам!», — перагуквала разнісіла рэкам над старым горадам.

Народу тут, у цэнтры Віцебска, як і заўсёды, праходзіла

нямала, але амаль ніхто не звяртаў на заклікі. Людзі, занятыя будзённымі клопатамі, спыталіся па больш важных справах.

Ім было не да палітыкі... Мо таму не імкнуліся ставіць подпісы, што большавікі каторы раз клікалі ярнуцца ў мінулы час? Але прашлага не вернеш, пра яго можна толькі ўспамінаць...

А кабета ўсё крычала ў мікрафон хрыпатым голасам ды шкадавала, што віцебляне праходзілі міма.

А. ЯСНЫ.

## «Зайчык» па «зайцах» не ўдарыў

Для многіх віцеблянаў стала няпісаным правілам: калі ў сталіцы павышаюцца кошты праезду гарадскім транспартам — чакай падобнага ж і ў нас.

Адрэзу пасля чарговага, травеньскага, павышэння цэны праезду ў Менску ў абласным цэнтры квіткі зніклі з продажу. Прадбачлівыя гараджане загадзя парупіліся пра сваю кішню. Накупіліся білетаў. І не толькі аднара-

зовых, але й месячных.

Мусіць, пераचाкаўшы гэтае, з 3 чэрвеня аблвыканкам павысіў плату за паездку ў 2 разы. Цяпер білет — аднаразавак — каштуе, як ведаем, «зайчык». Месячны праязны для ўсіх відаў гарадскога транспарту ўзяў да 800 рэ, на адзін від — да 500...

Але, як заўсёды, файна старым ды малым. Ім усё адно — бясплатна.

Ю. СЯРГЕЕУ.

З архіваў

## «Бухгалтэрыя» смерці



Помнік ахвярам гітлераўскага фашызму ў Віцебску.

Фотаздымак А. ЛАКАТКО.

Тетрадь № 8

Фонд 2155, опись 2, дело 5


| Прыбыццё   | Убыццё | Номер арэста-ваннага | Номер каме-ры | Фамілія, імя        | Кто даставіў, арэставаў |
|------------|--------|----------------------|---------------|---------------------|-------------------------|
| 16.6.42 г. |        |                      |               |                     |                         |
| 1          | —      | 2479                 | 91            | Каплан Еханом       | 5 полиц.                |
| 1          | —      | 2480                 | 91            | Сидеко Беньямин     | 5 полиц.                |
| 1          | —      | 2481                 | 89            | Рубинчик Вера       | 5 полиц.                |
| 1          | —      | 2482                 | 89            | Каплан Роза         | 5 полиц.                |
| 1          | —      | 2483                 | 89            | Каплан Гиндо        | 5 полиц.                |
| 1          | —      | 2484                 | 91            | Райгородский Залман | 5 полиц.                |

|   |   |      |    |                     |                  |
|---|---|------|----|---------------------|------------------|
| 1 | — | 2485 | 94 | Козлов Петр         | из боль-ницы     |
| 1 | — | 2486 | 97 | Гусаров Александр   | из боль-ницы     |
| 1 | — | 2487 | 99 | Яшинский Иван       | СД               |
| 1 | — | 2488 | 99 | Мироненко Владимир  | СД               |
| 1 | — | 2489 | 99 | Рублевский Владимир | СД               |
| 1 | — | 2490 | 99 | Саранкевич Юзеф     | СД               |
| 1 | — | 2491 | 94 | Семенов Александр   | СД               |
| 1 | — | 2492 | 94 | Решетов Александр   | СД               |
| 1 | — | 2493 | 94 | Сорокин Анатолий    | СД               |
| 1 | — | 2494 | 88 | Иванова Таира       | СД               |
| 1 | — | 2495 | 88 | Шульга Елена        | СД               |
| 1 | — | 2496 | 84 | Каскаревич Николай  | СД               |
| 1 | — | 2497 | 84 | Гончарик Казимир    | СД               |
| 1 | — | 2498 | 84 | Токарский Мануэль   | СД               |
| 1 | — | 2426 | 73 | Орламель Иван       | СД               |
| 1 | — | 2405 | 38 | Аганесов Владимир   | СД               |
| 1 | — | 2250 | 94 | Ослин Николай       | СД               |
| 1 | — | 2000 | 27 | Касаников Иван      | прокурор         |
| 1 | — | 2499 | —  | Сайер Николай       | СД               |
| 1 | — | 2500 | —  | Комисарова Агрофина | СД               |
| 1 | — | 2501 | —  | Никитюк Израиль     | СД               |
| 1 | — | 2236 | 84 | Кориницкий Лев      | умер             |
| 1 | — | 2502 | 15 | Плиско Петр         | 4 полиц. участок |

|            |   |      |    |                    |                  |
|------------|---|------|----|--------------------|------------------|
| 1          | — | 2503 | 15 | Мелигрий Стефан    | СД               |
| 1          | — | 2504 | 15 | Маньковский Сланис | 1 полиц. участок |
| 1          | — | 2505 | 15 | Барановский Нополу | 1 полиц. участок |
| 1          | — | 1172 | 60 | Бошло Безак        | умер             |
| 1          | — | 2506 | 11 | Агафонов Николай   | СД               |
| 1          | — | 2507 | 6  | Мошенко Денис      | СД               |
| 1          | — | 2508 | 10 | Рудас Николай      | СД               |
| 1          | — | 2509 | 10 | Твердов Николай    | СД               |
| 1          | — | 2510 | 6  | Борисов Игнат      | СД               |
| 1          | — | 2511 | 9  | Евчиков Николай    | СД               |
| 1          | — | 2512 | 9  | Кулев Егор         | СД               |
| 1          | — | 2513 | 11 | Фролович Алексей   | СД               |
| 18.6.42 г. |   |      |    |                    |                  |
| 1          | — | 830  | 99 | Пузило Владимир    | в больницу       |
| 1          | — | 2398 | 87 | Сулкин Тевель      | СД               |
| 1          | — | 2514 | 15 | Скурихин Михаил    | СД               |
| 1          | — | 1677 | 98 | Грибко Николай     | СД               |
| 1          | — | 1678 | 98 | Пенерат Сергей     | СД               |
| 1          | — | 1679 | 98 | Стабровский Леонид | СД               |
| 1          | — | 2515 | 15 | Шлабадо Сара       | 4 полиц. участок |
| 1          | — | 2516 | 12 | Криваль Гена       | СД               |
| 1          | — | 2517 | 14 | Чабанов Егор       | СД               |
| 1          | — | 2518 | 14 | Чудяев Нохим       | СД               |

(Працяг у наступным нумары).





Працягваецца рэстаўрацыя славутага Мірскага замка.  
НА ЗДЫМКУ: адна з рэстаўраваных вежаў.

Фота студэнта мастацка-графічнага факультэта Віцебскага педінстытута Алесь АНІСКОВІЧ.

## Мастацкія фільмы на рэшту тэлетэдня

|  |                                      |
|--|--------------------------------------|
| <b>СЕРАДА,<br/>16 ЧЭРВЕНА</b>                |                                      |
| Беларускае тэлебачанне                       |                                      |
| 9.20 і 21.35. «Мачаха».                      | 11.30. «Гэты нягоднік Сідараў».      |
| Канал «Астанкіна»                            | 21.35. «Мінэ» (Турцыя).              |
| 8.40 і 18.05. «Проста Марыя».                | Канал «Астанкіна»                    |
| 10.20 і 20.40. «Азбука кахання».             | 8.20. «Старая, старая казка».        |
| 2-я і 3-я серыі.                             | 20.55. «Дух-наведвальнік».           |
| 11.20. «Дрэсіроўшчыкі». 3-я, 4-я серыі.      | Канал «Расія»                        |
| 12.10. «Маленькія трагедыі». 2-я серыя.      | 11.05. «Санта-Барбара».              |
| Канал «Расія»                                | 16.50. «Разгублены прафесар».        |
| 11.05 і 19.25. «Санта-Барбара».              | 2-я серыя.                           |
| Санкт-Пецярбургскае тэлебачанне              | 19.25. «Крышачку сонечнага святла».  |
| 8.05. «Мая другая мама».                     | Санкт-Пецярбургскае тэлебачанне      |
| 15.40. «Корцік». 3-я серыя.                  | 8.05. «Мая другая мама».             |
| <b>ЧАЦВЕР,<br/>17 ЧЭРВЕНА</b>                |                                      |
| Беларускае тэлебачанне                       |                                      |
| 9.20 і 21.35. «Мачаха».                      | 8.25. «Мінэ» (Турцыя).               |
| 11.00. «Нічога не здарылася...».             | 21.40. «Камураска».                  |
| 16.05. «І яшчэ адзін радасны дзень».         | Канал «Астанкіна»                    |
| «Падзорная труба», «Пажар у флігелі».        | 11.40. «Прашу слова».                |
| Канал «Астанкіна»                            | 17.55. «Палюбоўнік у прыдачу» (ЗША). |
| 8.30 і 18.00. «Проста Марыя».                | 20.40. «Развітальная песня агню».    |
| 10.20. «Азбука кахання». 3-я серыя.          | Канал «Расія»                        |
| 11.20. «Дрэсіроўшчыкі». 5-я, 6-я, 7-я серыі. | 19.25. «Па-банку».                   |
| 12.40. «Маленькія трагедыі». 3-я серыя.      | 0.05. «Пачатак».                     |
| 21.10. «Верце мне, людзі».                   | Санкт-Пецярбургскае тэлебачанне      |
| Канал «Расія»                                | 8.15. «Шарада» (ЗША).                |
| 11.05 і 19.25. «Санта-Барбара».              | 11.05. «Сільва».                     |
| 13.25. «Забіць шакала».                      | 20.50. «Мая другая мама».            |
| Санкт-Пецярбургскае тэлебачанне              | <b>НЯДЗЕЛЯ,<br/>20 ЧЭРВЕНА</b>       |
| 11.40. «Жалезны дождж».                      | Беларускае тэлебачанне               |
| 15.40. «Бронзавая птушка». 1-я серыя.        | 8.55. «Мачаха».                      |
| 21.00. «Мая другая мама».                    | 21.05. «Фаварыты Месяца» (Францыя).  |
| <b>ПЯТНІЦА,<br/>18 ЧЭРВЕНА</b>               |                                      |
| Беларускае тэлебачанне                       |                                      |
| 9.20. «Мачаха».                              | Канал «Астанкіна»                    |
|  | 11.05. «Прыгоды Чорнага Прыгажуня».  |
|  | Канал «Расія»                        |
|  | 11.00. «Момента моры».               |
|  | 19.25. «Вяртанне ў Додж».            |
|  | Санкт-Пецярбургскае тэлебачанне      |
|  | 9.10. «Тэатральныя гісторыі».        |
|  | 16.45. «Маскарад».                   |

### Адным радком

29 траўня ў абласным цэнтры адбыўся III міжнародны фестываль дыскілендаў «Дыскіленд-шоу».

Н. КІЛДЗІНГ.

## Мастацтва патрабуе... грошай

Куды ўкладаць грошы ў наш час? У СКВ, золата, акцыі надзейных фірмаў, — адкажа чытач. Я ж дадам: «...і ў мастацкія творы». Іхняя каштоўнасць нават у неінфляцыйныя гады расце — сапраўдны талент з цягам часу ацэньваецца ўсё больш.

Канешне, выбраць твор, на які можна паставіць і не прайграць у будучыні, не так лёгка чалавеку, які прафесійна не займаецца мастацтвам. І наўрад ці тут дапамогуць спецыялізаваныя магазіны.

Лепш адразу ж звяртацца да профі ў выставачных залах (а іх, між іншым, у Віцебску некалькі), дзе прадаюцца жывапіс, графіка, скульптура і г. д. Асаблівае месца ў гандлі мастацкімі творамі займае выставачная зала абласнога навукова-метадычнага цэнтру народнай творчасці (Леніна, 35-а). Тут апроч

названых відаў, можна набыць і прадметы прыкладнага мастацтва.

Кошты на мастацкія работы, зразумела, немалыя. Напрыклад, жывапісная карціна ніжэй пяці тысячай — незвычайная рэдкасць. Столь цэнаў вызначыць цяжка. Аднак у любым выпадку творы ацэньваюцца значна ніжэй сусветнага ўзроўню. Пагадзіцеся, дарагая (для нас) работа цаною ў 200 тысяч рублёў для заходняга пакупніка да смешнага таннага.

З усяго мяйсцовага рынку мастацкіх прац, здаецца, выдзяляецца толькі галерэя «У Пушкіна». Мастакі, што там «прадаюцца», на дробязі не разменьваюцца і ацэньваюцца сваю працу даволі высока — у доларах і на сусветных коштах.

Назіральнік.

## Беларускі друк — да вашых паслуг!

### Зноў «прысуд» выносіць рана

Падпіска, пра завяршэнне якой 4-га крыху раней пісалі газеты, так і не закончана. На некаторыя мясцовыя выданні яна будзе спынена трохі пазней.

А вось вынікі падпіснай кампаніі на рэспубліканскія газеты і часопісы па гораду амаль ясныя. На 9 чэрвеня вылічана 859 экзэмпляраў «Звязды» (першае месца сярод беларускамоўных), 4767 — «Народнай газеты», 411 — «Настаўніцкай...» На «Чырвонку» (якая, дарэчы, ад нядаўня выходзіць тры разы на тыдзень) падпісаліся 75 чалавек. «Літаратура і мастацтва» набыла 219 прыхільнікаў. Па 90 гараджан выбралі пісьменніцкае «Полымя» і дзіцячую «Бярозку». 81 асоба падтрымала «Маладосць».

М. ВАЛАЧОВІК.

## Прэсы более

У Менску з'явілася новае агульнарэспубліканскае выданне — бюлетэнь Беларускай лігі правоў чалавека «Права чалавека».

«Выход яго ў свет — спроба пачаць працэс адраджэння права, фарміравання прававедомасці ў жыццёвай Беларусі як асновы чалавечай годнасці незалежна ад партыйных, нацыянальных, класавых, рэлігійных поглядаў і адрозненняў», —

гаворыць галоўны рэдактар «Права чалавека» Яўген Новікаў.

Выданне выйшла накладам 10 тысяч на рускай ды беларускай мовах. З'яўленне новых нумароў будзе залежаць ад фінансавай падтрымкі бюлетэня. Дапамагчы «Правам чалавека» можна ахвяраваннямі на разліковы рахунак: 700805 МФО 765 АББ «Беларускі народны банк».

Ю. Т.

Аператыўна, бясплатна, для ўсёй Віцебшчыны і не толькі для яе — аб'явы, віншаванні, пажаданні, спачуванні. Тэлефон 37-28-44.

## У кінатэатрах горада з 16 па 20 чэрвеня

|   |  |
|---|--|
| <b>«Беларусь»</b>   |  |
| «Праз каналізацыю» (ЗША). 9.30, 11.25, 13.20, 15.15, 17.10, 19.05, 21.00.         |  |
| «Вярніце мне маю шкуру» (Францыя, малая зала). 12.00, 14.00, 16.00, 18.00, 20.00. |  |
| Аўтаадказчык 14028.   |  |
| <b>«Спартак»</b>  |  |
| «Эмануэль» (Францыя). 10.00, 12.00, 14.00, 16.00, 17.50, 19.40, 21.30.            |  |
| Аўтаадказчык 365121.  |  |
| <b>«Кастрычнік»</b>   |  |
| «Бязлітасныя людзі» (ЗША). 9.30, 11.20, 13.10, 15.00, 16.50, 18.40, 20.30.        |  |
| Аўтаадказчык 365544.  |  |
| <b>«Брыгання»</b>   |  |
| «Анкор! Яшчэ анкор!» (Расія). 14.15, 16.00, 17.45, 19.30, 21.15.                  |  |
| «Маладая вядзьмарка» (ЗША). 14.50, 16.30, 18.10, 19.50, 21.30.                    |  |
| Аўтаадказчык 18179.   |  |
| <b>«Мір»</b>  |  |
| «Вялікае Саргасаво мора» (ЗША). 11.50, 13.40, 15.30, 16.10, 18.00, 19.50.         |  |
| «Долмен» (ЗША). 9.50, 11.30, 13.00, 14.30, 17.20, 18.50, 20.20.                   |  |
| <b>«Усход»</b>  |  |
| «У капцы» (ЗША). 14.00, 15.40, 17.20, 19.00, 20.30.                               |  |
| Аўтаадказчык 332936.  |  |
| <b>Відэатэатр «Віцеба»</b>  |  |
| Аўтаадказчык 14945.   |  |

## Віцебскія палітычныя дыялогі

Камуніст пытаецца ў сябра БНФ:

—Што вы зробіце з намі, калі прыйдзеце да ўлады?

—Мы аддадзім вам наступны приказ: «Рукі ўгору! Сядайце, устаньце, зрабіце нагінанні ўлева, управа, наперад, дакраніцеся рукамі падлогі. Замрыце. Не перашкаджайце рынкавым адносінам».



### Заснавальнік

Віцебскі гарадскі клуб выбаршчыкаў «За дэмакратычныя выбары»

Галоўны рэдактар  
Барыс  
ХАМАЙДА

РЕДАКЦЫЙНАЯ РАДА:

Валянцін АРЛОУ  
Хрыстафор  
ЖАЛЯПАУ  
Васіль ІГНАЦЕНКА  
Юры ЛАЎРЭНАУ  
Ларыса МІХНЕВІЧ  
Міхась ПАУЛАУ  
Уладзімір  
ПЛЕШЧАНКА  
Леанід ТАМАРОВІЧ  
Ігар ЦІШКІН

Мастак Р. Клікушын.  
Фотаздымкі  
М. Міхайлава.  
Адрас рэдакцыі: 210601,  
м. Віцебск, вул. Гоголя, 17.  
Тэл. 37-35-06, 37-28-44.

Аўтары апублікаваных матэрыялаў нясуць адказнасць за падбор ды дакладнасць паддзённых фактаў, цытатаў, гаспадарча-статыстычных даных, уласных імёнаў, географічных назваў і іншых звестак. А таксама за тое, што ў матэрыялах паддзённых звесткі, якія з'яўляюцца дзяржаўнай ці спецыяльна ахоўваемай законам таямніцай.

Рэдакцыя можа апублікаваць артыкулы ў парадку абмеркавання, не падзяляючы пункт гледжання аўтара.

Пры перадруку спасылка на «Выбар» абавязковая.

Рукапісы не вяртаюцца й не рэдакуюцца.

Бягучы рахунак рэдакцыі № 200700962 у Віцебскім камерцыйным банку (Віцебскабанк). Код (МФО) банка 150801701.

Газета набраная і надрукаваная афсетным спосабам у Віцебскай узбуйненай друкарні Імя Камінтэрна: г. Віцебск, вул. Шарбакова-Набярэжная, 6.

Выходзіць  
штотыднёва  
па сярэдках

Нумар падпісаны да друку

15.06.1993 г. у 17.15.  
Наклад 1500 экз.

Цана 3 руб.